

Fyrireika seg upp á komandi oljuvinnu:

Trygd í hátsæti

Felagið Føroya Oljuíðnaður er so smátt farið at fyrireika seg upp á eina komandi oljuvinnu. Hósdagin hevði felagið fund við umboð fyrri útlendsk oljufeløg um m.a. trygdina



Hóast vit enn ikki vita, um olja er í føroysku undirgrundini, so hevur tað nógva virksemini við markið og góða vónirnar um at finna olju her hjá okkum fingið feløg her á landi at fara undir at fyrireika seg upp á eina oljuvinnu.

Eitt av hesum felögum er Føroya Oljuíðnaður. Felagið umboðar partar av føroyska vinnulívinum, fakfeløg o.o.

Hósdagin hevði felagið fund við umboð fyrri norska oljufelagið Statoil.

Hetta var ein sera góður fundur. Umboðini fyrri Statoil kunnaðu okkum um sínar ætlanir, og hvat tey kundu hugsað sær í sambandi við einakomandi føroyska oljuvinnu sigur ein av nevndarlimunum Johan Mortensen.

Hann sigur, at á fundinum varð tryggin í oljuvinnuni umrødd. Hetta er ein av teimum týðningarmestu spurningunum, tá farið verður undir at fyrireika seg upp á eina oljuvinnu.

Her var serstakliga brandskúlin við Air umrøddur. Johan Mortensen heldur, at hesin skúlin kann fáa ein týðandi leiklut, tá tað snýr seg um at lúka treytnar at arbeiða í eini komandi oljuvinnu.

Vit tosaðu um, hvussu ein slíkur skúli kann útbyggjast til at taka ímóti avbjóðingunum, sum eina oljuvinnu er. Eisini varð tosað um, hvussu vit kunnu brúka danskar skúlar og fáa samstarv við teir sigur Johan Mortensen.

Statoilumboðini, sum koma frá dansku Statoil-

skrivstovuni, buðu sær annars á fundinum til at skipa fyrri einum skeiði fyrri føroyskum vinnulívsfólki um, hvørji arbeiðspláss kunnu koma upp á tal í eini komandi føroyskari oljuvinnu.

Eisini varð víst á týðningin tað hevur, at føroyingar ikki gera somu mistøk sum norðmenn, tá tað snýr seg um at byggja støðir (basar) á landi til at tæna eini oljuvinnu.

Her hava norðmenn gjørt tað mistakið at byggja eitt alt ov stórt tal av "basum" við tí í huganum at skapa arbeiði úti kring landið.

Føroyingar eiga ikki at byggja ov nógvar slíkar støðir, men royna at finna eitt pláss, sum burturav tekur sær av at veita umrødda tænarar til eina oljuvinnu.



Svein Larsen og Kai Nielsen frá Statoil greiða frá. Mynd jan

Her er serliga talan um eina góða havn og nógva pláss á landi at leggja upp úgerð ol.

-Eg haldi vit eiga at fylgja væl við royndunum hjá øðrum, solæra av teirra mistøkum sigur Johan Mortensen.

jan

Brennivín

Hevði eg fingið fatur í tann sum uppá brennivínið fann, giftin sum hevur oyðilagt meg eitt nervavrak nú eri eg.

Hús og heim eg havi mist takka verið Satans gift, sjúkur maður nú eg eri, aldri frískur eg aftur verði.

Hetta er ein ávaring til tín smakka aldrin brennivín. Alt eg hevði, eg havi mist eisini tú kanst gerast alkoholist.

J.S.I.

Útleiguamboð

Kompressarar
Bonmaskinur
Brekkarar
Borar/Meitlar
Stangur
Vibratorar
Forskalling
Hátrýstreinsarar

Fæst til leigu.

Kaj Andreassen Pf.
Klingan 5 - Hoyvik - Tlf 15600

Blindastovnur Føroya

hevur opið mándag-fríggjadag kl. 9-16.
Telefonir: 18222 og 19288.

Gráin

Hví stendur tú inni í mjørkakóv og rínur ringur um málið: hví knarrar tú alsami um tunguljóði, sum aðrir evna á váli?

Hví gongur tú inni í mjørkakóv, so speiskur, lúrin og smeðin; hví leggur tú eftir teg huldustjóð, har aðrir stríðast á degi?

Hví reikar tú inni í mjørkakóv, tú huldumaður við gyklum; man tala hin grái til Føroya tjóð, sum býr her úti í bygdið?

Og talar tú grái til Føroya tjóð, sum býr her úti í bygdið, so stíg tú fyrst stinnur úr mjørkakóv, kom so við ráðum og dygdum

Sjúður Gullbein



Nevndin í Føroya Oljuíðnaði á fundi við umboð fyrri Statoil. Mynd jan